

रोहतास (सासाराम) में विकास कार्यों की समीक्षा यात्रा के दौरान श्री नीतीश कुमार, माननीय मुख्यमंत्री, बिहार की अध्यक्षता में दिनांक-07.02.2018 को 11.00 बजे पूर्वाह्न में डी0आर0डी0ए0 के सभा भवन में रोहतास, कैमूर, भोजपुर एवं बक्सर जिला के जिला स्तरीय समीक्षात्मक बैठक की कार्यवाही।

- सर्वप्रथम जिलाधिकारी, रोहतास द्वारा बैठक में उपस्थित माननीय मुख्यमंत्री, बिहार/माननीय मंत्रीगण/माननीय सदस्य, बिहार विधान परिषद्/माननीय सदस्य, बिहार विधान सभा/मुख्य सचिव, बिहार/पुलिस महानिदेशक, बिहार/विभिन्न विभागों के प्रधान सचिव/सचिव/आयुक्त, पटना प्रमंडल/राज्यस्तरीय पदाधिकारीगण/जिलास्तरीय पदाधिकारीगण का स्वागत किया गया।
- मुख्य सचिव, बिहार द्वारा बैठक की कार्यवाही प्रारंभ करते हुए बताया गया कि मुख्य रूप से सात निश्चय, लोक सेवाओं का
- अधिकार, लोक शिकायत निवारण अधिनियम, धान अधिप्राप्ति तथा इसके उपरान्त जनप्रतिनिधियों से उनके क्षेत्र से संबंधित समस्या/सुझाव प्राप्त किए जायेंगे। तदनुसार बिन्दुवार समीक्षा प्रारंभ की गई:-
- मुख्यमंत्री के 7 निश्चय कार्यक्रम
- ✓ आर्थिक हल, युवाओं को बल :-

जिला पदाधिकारी, रोहतास द्वारा बताया गया कि जिला निबंधन एवं परामर्श केन्द्र पर स्टुडेंट क्रेडिट कार्ड योजनान्तर्गत 886 आवेदन निबंधित किया गया जिसमें 843 आवेदन पत्रों में स्वीकृति दी गयी तथा 450 आवेदन पत्रों में बैंकों द्वारा ऋण वितरण किया गया।

कैमूर जिला में 283 आवेदन पत्र निबंधित किए गए तथा 279 आवेदन पत्रों में स्वीकृति दी गयी तथा 99 आवेदन पत्रों में बैंकों द्वारा ऋण वितरण किया गया। जिला पदाधिकारी द्वारा बतलाया गया कि यू0पी0 का बार्डर नजदीक पड़ता है जहाँ छात्र पढ़ने के लिए जाते हैं।

भोजपुर जिला में 371 आवेदन पत्र निबंधित किये गये जिसके विरुद्ध 290 आवेदन पत्रों को स्वीकृत किया गया तथा 106 को बैंक द्वारा ऋण वितरित किया गया।

बक्सर जिला में 285 आवेदन पत्र निबंधित किये गये जिसमें से 264 आवेदन पत्र स्वीकृत किये गये तथा 114 आवेदन पत्रों में बैंकों द्वारा ऋण वितरित किया गया। बताया गया कि सभी पदाधिकारियों को लक्ष्य निर्धारित किया गया है। स्वयं सहायता भत्ता प्राप्त करने वालों की संख्या 5220 है। दो साल की सहायता के बाद रोजगार मिल जाना चाहिए। विडियो कान्फ्रेंसिंग के माध्यम से बताया गया कि स्वयं सहायता भत्ता हर महीने देना पड़ता है। उन्हें एक एस0एम0एस0 करना पड़ता है। जो एस.एम.एस. नहीं देते उनका भुगतान नहीं किया जाता है। बताया गया कि इस तरह का 3500 मामला है तथा 5000 मामले में उन्होंने कुछ नहीं दिया है। इसका मिलान किया जा रहा है।

मुख्य सचिव द्वारा निदेश दिया गया कि इस सम्बन्ध में जिलावार पता किया जाय कि कितने लोगों को रोजगार मिला है तथा किस-किस प्रकार का रोजगार मिला है।

पूछे जाने पर कि चारों जिला में कौशल युवा कार्यक्रम का केन्द्र कहाँ-कहाँ नहीं चल रहा है। इस सम्बन्ध में जिला पदाधिकारी, बक्सर द्वारा बताया गया कि बक्सर में चौगाई में प्राईवेट केन्द्र चलता है। जिला पदाधिकारी, कैमूर द्वारा बताया गया कि अधौरा में केन्द्र नहीं चल रहा है, नेट की समस्या है। मुख्य सचिव द्वारा कहा गया कि सरकारी तथा प्राईवेट कोई मायने नहीं रखता है। कैमूर के अधौरा में सोलर से जोड़ने तथा इसका निराकरण शीघ्र करने का निदेश दिया गया।

विडियो कान्फ्रेंसिंग के माध्यम से जानकारी दी गयी कि चारों जिला में मात्र अधौरा में समस्या है। जिला पदाधिकारी, रोहतास द्वारा बताया गया कि पहाड़ी क्षेत्र है और दूर पड़ता है।

✓ हर घर बिजली:-

जिला पदाधिकारी, कैमूर द्वारा बताया गया कि सभी गाँवों में बिजली पहुँचा दी गयी है केवल अधौरा में बिजली नहीं पहुँच पाई है। वहाँ सोलर से बिजली दिया जा रहा है।

जिला पदाधिकारी, भोजपुर द्वारा बताया गया कि सभी गाँवों एवं टोलों में बिजली पहुँचा दी गयी है।

जिला पदाधिकारी, बक्सर द्वारा बताया गया कि सभी गाँवों में बिजली पहुँचायी जा रही है। माह अप्रैल 2018 तक सभी टोलों में बिजली पहुँचा दी जायेगी।

बैठक में जानकारी दी गयी कि चारों जिला में मात्र रोहतास एवं कैमूर में मिनी ग्रीड का कार्य चल रहा है। रोहतास एवं कैमूर में कुछ एजेन्सी है जिसकी समीक्षा की गयी है। 33 हजार तथा 11 हजार एवं एल0टी0लाईन को चेक किया गया है। रोहतास एवं अधौरा में सोलर लाईट की व्यवस्था की जा रही है।

हर घर पक्की नाली गली :-

रोहतास जिला में 463 वार्डों में कार्य प्रारम्भ किया गया है जिसमें 73 वार्डों में कार्य पूर्ण किया जा चुका है।

कैमूर जिला में 345 वार्डों में कार्य प्रारम्भ किया गया है जिसमें 54 वार्डों में कार्य पूर्ण किया जा चुका है।

भोजपुर जिला में 452 वार्डों में कार्य प्रारम्भ किया गया है जिसमें 42 वार्डों में कार्य पूर्ण किया गया है।

बक्सर जिला में 125 वार्डों में कार्य शुरू किया गया है जिसमें 36 में कार्य पूर्ण किया गया है।

मुख्य सचिव द्वारा बक्सर में कार्य में तेजी लाने का निदेश दिया गया।

✓ हर घर नल का जल:-

रोहतास जिला में 448 वार्डों में नल जल का कार्य शुरू किया गया था, जिसमें 46 वार्डों में कार्य पूर्ण किया जा चुका है। जिला पदाधिकारी, रोहतास द्वारा कहा गया कि लोगों को प्रोत्साहित किया जा रहा है कि जिस प्रकार शौचालय की आवश्यकता है उसी प्रकार हर घर नल का जल की आवश्यकता है। गाँवों में जो टंकी लगी है उसे चलाने के लिए एक व्यक्ति का चयन कर चलाया जा रहा है। पानी की व्यवस्था तो हो गयी है लेकिन बिजली का बिल देना होगा।

मुख्य सचिव द्वारा बिजली का बिल का भुगतान एवं पम्प चलाने के लिए जिसे रखा गया है उसका नियमित भुगतान सुनिश्चित कराने का निदेश दिया गया।

सचिव, पंचायती राज विभाग द्वारा जानकारी दी गयी कि गली नाली कार्य में एक महीना में अच्छी प्रगति आई है। माननीय उच्च न्यायालय के मामले के कारण शुरू में कुछ कठिनाई आई थी बाद में ठीक हो गया है। फण्ड ट्रान्सफर हो रहा है तथा बालु, गिट्टी की

15
कोई समस्या नहीं है। बताया गया कि खाता खुल गया है तो उसमें राशि हस्तांतरित किया जाय।

प्रधान सचिव, लोक स्वास्थ्य अभियंत्रण विभाग द्वारा बताया गया कि रोहतास जिला में 338 गुणवत्ता प्रभावित वार्ड लक्षित है जिसमें 278 वार्डों में कार्य प्रारम्भ किया गया है।

कैमूर जिला में गुणवत्ता प्रभावित 104 वार्ड में 25 वार्ड में कार्य प्रारम्भ किया गया है, तथा 9 वार्डों में कार्य पूर्ण कराया जा चुका है।

भोजपुर जिला में गुणवत्ता प्रभावित 277 वार्डों में से 108 वार्डों में स्वीकृति दी गयी है, परन्तु एक भी वार्ड में कार्य आरम्भ नहीं किया गया है।

बक्सर जिला में गुणवत्ता प्रभावित 168 लक्षित वार्डों में 61 स्वीकृत हुआ है। जिसमें एक भी वार्ड में कार्य आरम्भ नहीं किया गया है।

बैठक में जानकारी दी गयी कि भोजपुर एवं बक्सर में जमीन की समस्या आ रही है।

प्रधान सचिव, नगर विकास एवं आवास विभाग द्वारा बताया गया कि रोहतास जिला में कुल शहरी वार्डों की संख्या 159 है जिसमें 101 वार्डों में कार्य प्रारम्भ किया जा चुका है तथा 4 वार्डों में कार्य पूर्ण किया जा चुका है।

कैमूर जिला में कुल शहरी वार्डों की संख्या 41 है जिसमें 20 वार्डों में कार्य प्रारम्भ किया जा चुका है।

भोजपुर जिला में कुल शहरी वार्डों की संख्या 119 है जिसमें 60 वार्डों में कार्य प्रारम्भ किया जा चुका है।

बक्सर जिला में कुल शहरी वार्डों की संख्या 60 है जिसमें 41 वार्डों में कार्य प्रारम्भ किया जा चुका है तथा 1 वार्ड में कार्य पूर्ण किया जा चुका है।

मुख्य सचिव द्वारा कहा गया कि रोहतास में ज्यादा कार्य आरम्भ किया गया है लेकिन अन्य तीन जिलों में कम वार्डों में कार्य आरम्भ किया गया है। इसमें तेजी लाई जाय।

✓ पक्की गली नालिया (शहरी):-

रोहतास जिला में 159 शहरी वार्डों में से 154 वार्डों में कुल 195 योजनाओं में कार्य प्रारम्भ किया गया है। सासाराम एवं डिहरी नगर परिषद में 100 योजनाओं का टेन्डर निकाला गया है।

कैमूर जिला में 41 वार्डों में से 41 वार्डों में कुल 81 योजनाओं में कार्य प्रारम्भ किया गया है। 19 योजनाओं का टेन्डर निकाला गया है तथा 55 योजनाओं का कार्य पूर्ण किया जा चुका है।

भोजपुर जिला में 119 वार्डों में से 111 वार्डों में कुल 145 योजनाओं में कार्य प्रारम्भ किया गया है। 96 योजनाओं का कार्य पूर्ण किया जा चुका है।

बक्सर जिला में कुल 60 वार्डों में से 60 वार्डों में कुल 73 योजनाओं में कार्य प्रारम्भ किया गया है तथा 96 योजनाओं का कार्य पूर्ण किया जा चुका है।

✓ ग्राम टोला संपर्क निश्चय योजना:-

रोहतास जिला में कुल बसावटों की संख्या 52 है जिसके विरुद्ध कुल 26 बसावटों में कार्य आरम्भ किया गया है तथा 3 में कार्य पूर्ण कर 1.6 कि०मी० पथ का निर्माण कराया गया है।

कैमूर जिला में कुल बसावटों की संख्या 7 है जिसमें 7 बसावटों में कार्य प्रारम्भ किया गया है।

भोजपुर जिला में कुल बसावटों की संख्या 19 है जिसके विरुद्ध कुल 4 बसावटों में कार्य आरम्भ किया गया है तथा 4 में कार्य पूर्ण कर 2.9 कि०मी० पथ का निर्माण कराया गया है।

बक्सर जिला में कुल बसावटों की संख्या 62 है जिसके विरुद्ध कुल 33 बसावटों में कार्य आरम्भ किया गया है तथा 1 में कार्य पूर्ण कर 0.400 कि०मी० पथ का निर्माण कराया गया है।

निर्देश दिया गया कि जो टोला संपर्क विहीन है वहां लोगों को पथ की सुविधा हरहाल में उपलब्ध कराया जाना आवश्यक है। कहा गया कि कुछ जगहों पर जमीन की

उपलब्धता की समस्या हो सकती है जिसके कारण कार्य कराने में परेशानी है। इसके लिए रूट बदलकर या लोगों को समझाकर कार्य किया जा सकता है। जहाँ दलित, महादलित एवं आदिवासी समुदाय के लोग रहते हैं उनके पास अपनी जमीन उपलब्ध नहीं होती है। इन चीजों को ध्यान में रखकर इस कार्य में जनप्रतिनिधियों यथा—मुखिया, विधायक, पार्षद आदि का सहयोग प्राप्त कर संपर्क पथों का निर्माण कराया जाना सुनिश्चित किया जाय। गाँव तो जुड़ गया है, लेकिन उसके आसपास अवस्थित टोलों में लोगों को आने—जाने की सुविधा उपलब्ध नहीं है। हर टोलों में आने—जाने के लिए सम्पर्कता की आवश्यकता है।

✓ शौचालय निर्माण घर का सम्मान:—

मुख्य सचिव, बिहार द्वारा कहा गया कि रोहतास एवं कैमूर की स्थिति काफी अच्छी है। लेकिन भोजपुर की स्थिति ठीक नहीं है। कार्य में तेजी लाने के लिए टीम एवं आदमी बढ़ावें।

जिला पदाधिकारी, भोजपुर द्वारा बतलाया गया कि शहरी क्षेत्र में 8156 शौचालयों का निर्माण कराया गया है।

माननीय मुख्य मंत्री द्वारा कहा गया कि गाँव—गाँव का रिपोर्ट आया है, सूचना प्राप्त हुई कि ओ०डी०एफ० हुआ है। जॉच के लिए विजिलेन्स को लगाया गया है। यदि 99 प्रतिशत ओ०डी०एफ० हो गया है, लेकिन 1 प्रतिशत भी बाकी है, तो उसे देख लेना होगा। इसलिए इसकी जॉच कर ली जाय कि सभी घरों में शौचालय का निर्माण कर लिया गया है। रोहतास तो मॉडल के रूप में देखा जा रहा है। व्यावहारिक तौर पर खुले में शौच मुक्त हो जाय यह बहुत बड़ी बात है।

सचिव, ग्रामीण विकास विभाग द्वारा कहा गया कि एम०आई०एस० में जितना रिपोर्ट है उसमें प्रगति से कम पाया गया। लेकिन बिहार में जो वास्तविक कार्य है उससे कम दिख रहा है।

जिला पदाधिकारी, रोहतास द्वारा कहा गया कि स्वतंत्र एजेन्सी द्वारा भी जॉच की गयी है, जो शौचालय का निर्माण कराया गया है उसका उपयोग किया जा रहा है।

माननीय मुख्य मंत्री द्वारा जन प्रतिनिधियों से आग्रह किया गया कि ओ०डी०एफ० घोषित पंचायतों का सत्यापन में सहायता करें तथा अपने स्तर से भी देख लें। पीने का शुद्ध

पानी मिल जायेगा तो बीमारी से निजात मिलेगी। यह बहुत बड़ी बात है कि सभी घरों में शौचालय का निर्माण हो गया है और सभी लोगों को पीने का स्वच्छ पानी मिल रहा है।

✓ पॉलिटेक्नीक कॉलेज:-

माननीय मुख्यमंत्री द्वारा कहा गया कि विकास यात्रा के दौरान लोगों द्वारा बिहिया में पॉलिटेक्नीक कॉलेज के लिए जमीन की माँग की गयी थी। बतलाया गया कि वहीं पर बगल में गिरिजा देवी पॉलिटेक्नीक कॉलेज खुल गया है।

✓ लोक शिकायत अधिकार अधिनियम:-

जिला पदाधिकारी, भोजपुर द्वारा बतलाया गया कि लोक शिकायत निवारण अधिकार अधिनियम के तहत 6762 परिवाद पत्र प्राप्त हुए हैं जिसमें से 4052 स्वीकृत हैं जिसका निष्पादन किया जा चुका है। मात्र 8 लम्बित हैं जो अपर समाहर्ता की माँ का निधन हो जाने के कारण लम्बित हैं। सभी का निष्पादन हो जाएगा।

माननीय मुख्यमंत्री द्वारा कहा गया कि लोक शिकायत निवारण के अन्तर्गत जो शिकायतें प्राप्त हो रही हैं उसका निवारण हो रहा है, पर अभी भी इस कानून की जानकारी सभी लोगों को नहीं है। इसका प्रचार-प्रसार, प्रचार वाहन के माध्यम से टेली फिल्म तैयार कराकर अलग-अलग जिलों में दिखाया जाय। इसलिए पूरा जिला में प्रचार वाहन के माध्यम से सहज एवं सरल भाषा में लोक शिकायत निवारण के सम्बन्ध में लोगों को जानकारी उपलब्ध कराई जाय। साथ ही लोक सेवाओं के बारे में भी जानकारी उपलब्ध कराई जाय। सभी महत्वपूर्ण सेवाओं के बारे में भी लोगों को जानकारी उपलब्ध कराई जाय।

मुख्य सचिव द्वारा कहा गया कि लोक सेवाओं का अधिकार के तहत रोहतास एवं कैमूर में अच्छा कार्य किया गया है। बक्सर में 7373 राशन कार्ड का मामला है, इन्हें जाँच कर अस्वीकृत करने का निदेश दिया गया।

प्रधान सचिव, खाद्य एवं उपभोक्ता संरक्षण द्वारा कहा गया कि राशन कार्ड जो मिलता है वह वेवसाईट पर है जिसे नाम/पिता का नाम से सर्च कर लेते हैं। उसके बाद राशन कार्ड तुरत वेरिफिकेशन में जाता है। बतलाया गया कि पिछली बार अनुमण्डल स्तर पर राशन कार्ड का आवेदन पत्र प्राप्त किया जाता था। माननीय मुख्यमंत्री द्वारा कहा गया कि यदि परिवार अलग हो रहा है तो उसे राशन कार्ड मिलना चाहिए। आंकड़े पुराने हैं इसमें कठिनाई आती रहेगी। अपग्रेड करने का रेगुलर व्यवस्था बनावें। सामाजिक आर्थिक जातिगत जनगणना

2011 का है जिसे 2015 में अपडेट किया गया है। यह मानकर चलना पड़ेगा कि लड़के की शादी के बाद बंटवारा की स्थिति उत्पन्न हो जाती है। यदि राशन कार्ड के लिए कोई मांग करता है तो गाँवों में जाकर उसकी जाँच करें। जाँच कराकर यदि सही है तो उसे राशन कार्ड उपलब्ध कराया जाय। जिला पदाधिकारी इसे सुनिश्चित करें। अधिकांश मामले जमीन एवं राशन कार्ड के हैं। कहा गया कि हमलोग घुम-घुम कर रिव्यू करते हैं। जिला पदाधिकारी भी प्रखण्ड में जाकर रिव्यू करें। यदि जिला पदाधिकारी प्रखण्ड में जाय तो पुलिस अधीक्षक को भी साथ में ले जाय। इससे अपराधिक मामले का भी निष्पादन होगा। जब लोक सेवा कानून बना तो सेवा यात्रा नाम दिया गया। आर0टी0पी0एस0 काउन्टर में दलाल लोग रहते हैं। जिला पदाधिकारी को निदेश दिया गया कि वे प्रखण्डों में जायें तथा गोपनीय रूप से जाँच करें तब जाकर यह सुधरेगा। बक्सर में 11 एवं कैमूर में 9 बिचौलिया पकड़े गये लेकिन भोजपुर में एक भी बिचौलिया नहीं पकड़ा गया।

✓ धान अधिप्राप्ति:-

प्रधान सचिव, सहकारिता विभाग द्वारा कहा गया कि राज्य का कुल अधिप्राप्ति का 1/4 भाग इन जिलों से प्राप्त होता है। रोहतास एवं कैमूर में धान की अधिप्राप्ति बहुत अच्छी है। भोजपुर में विलम्ब हुआ है क्योंकि धान अधिप्राप्ति देर से शुरू किया गया है।

जिला पदाधिकारी, बक्सर द्वारा कहा गया कि पिछले बार 25 हजार एम0टी0 सिर्फ कागज पर प्राप्त किया गया था। पहले पैक्स को दिया जाता था कि कौन मिलर रहेंगे। कुछ पैक्स को अपना मिल है तो उसका टैग किया गया है।

माननीय मुख्यमंत्री द्वारा कहा गया कि विधायकगण अपनी-अपनी बातों को सीमित शब्दों में रखें:-

● श्री राधा चरण साह, माननीय विधान पार्षद

- ✓ भोजपुर जिला के बड़हरा प्रखंड के नेकनाम टोला पंचायत का शिवदीयरी मौजा वर्तमान में सारण राजस्व जिला में पड़ता है जिससे यहाँ के किसानों को काफी परेशानी होती है, इसे भोजपुर राजस्व जिला में शामिल किया जाय।
- ✓ शाहाबाद को आरा मुख्यालय सहित प्रमंडल का दर्जा दिलाया जाय।
- ✓ भोजपुर एवं बक्सर के गंगा के तटवर्ती इलाकों में पेयजल अत्यंत ही दूषित है, इन जगहों पर वाटर ट्रीटमेंट प्लांट लगाकर पेयजल की आपूर्ति की जाय।

- ✓ भोजपुर एवं बक्सर के शहरी इलाकों में जल निकासी हेतु बड़ा नाला का निर्माण, सड़कों पर रौशनी की पर्याप्त व्यवस्था की जाय।
- ✓ भोजपुर एवं बक्सर के साथ-साथ अन्य जगहों के दियारा इलाका के विकास के लिए दियारा विकास बोर्ड का गठन किया जाय।
- ✓ बड़हरा में जी+5 कृषि भवन का निर्माण कराया जाना था जिसका टेन्डर भी हुआ। राशि की निकासी भी की गयी। ठेकेदार के विरुद्ध प्राथमिकी भी दर्ज कराई गयी लेकिन अभी तक कार्य पुरा नहीं हो पाया।

जिला पदाधिकारी, भोजपुर द्वारा जानकारी दी गयी कि ठेकेदार राशि लेकर काम नहीं कराया जिसके चलते कार्य बन्द हो गया है। ठेकेदार के द्वारा माननीय उच्च न्यायालय में केस दर्ज किया गया है जिसके चलते दुसरे ठेकेदार काम नहीं कर पा रहे हैं।

- ✓ दिनारा प्रखण्ड में जिनके द्वारा शौचालय का निर्माण कराया गया है उनका भुगतान नहीं किया गया है।
- ✓ दुर्गावती मुख्य नहर की सफाई नहीं हुआ है। बतलाया गया कि 7.5 किलो मीटर की वितरणी है लेकिन 3.5 कि०मी० के बाद नहर विलुप्त है। इसलिए इसकी सफाई कराया जाना आवश्यक है।
- ✓ जगदीशपुर में बाबू वीर कुँवर सिंह के किला एवं तालाब तथा आरा में महाराजा कॉलेज स्थित उनकी स्मृतियों के रख-रखाव की समुचित व्यवस्था की जाय।
- ✓ भोजपुर जिला अंतर्गत बक्सर-कोईलवर गंगा तटबंध की स्थिति कई स्थानों पर जर्जर है, इसे सुदृढ़ करते हुए इस पर आवागमन हेतु सड़क का निर्माण कराया जाय।
- ✓ भोजपुर एवं बक्सर जिला में सोन नहर की मुख्य एवं शाखा नहरों का पक्कीकरण कराया जाय।

● श्री अशोक कुमार, माननीय विधायक, सासाराम

- ✓ महददीगंज में पंचायत भवन निर्माण कराने हेतु टेन्डर हो गया था। कार्यपालक अभियंता द्वारा कार्य को रोक दिया गया। उनके द्वारा बतलाया गया कि स्ट्रक्चर बदलना पड़ेगा जिसके लिए अतिरिक्त राशि की आवश्यकता होगी। पंचायत भवन का निर्माण शीघ्र कराया जाय।

- ✓ तिलौथू प्रखण्ड के चितौली में स्टेडियम निर्माण का प्रश्न उनके द्वारा उठाया गया था जिसका निर्माण कार्य शीघ्र कराया जाय।
- ✓ तिलौथू प्रखण्ड में पहाड़ से पानी गिरता है इसलिए बेलवई जलाशय का निर्माण कार्य सिंचाई विभाग से कराया जाय।
- ✓ सासाराम तिलौथू पी.डब्ल्यू.डी. पथ का चौड़ीकरण कराया जाय।
- ✓ सामाराम प्रखण्ड में ग्राम जीजवाही में कांव नदी पर पुल का निर्माण कराया जाय।
- श्री बशिष्ठ सिंह, माननीय विधायक, करगहर
 - ✓ सासाराम शहर में जाम की समस्या बराबर बनी रहती है जिससे पुरे नगरवासी को काफी परेशानी होती है। इसलिए बाईपास का निर्माण कराया जाय।
 - ✓ कोचस प्रखण्ड के अन्तर्गत कुछिला थाना का संचालन कैमूर से होता है। दोनों पंचायत रोहतास में है। कुछिला थाना को कुछिला में ही रहने दिया जाय उसे कोचस से नहीं जोड़ा जाय।
 - ✓ करगहर विधान सभा में 8 ऐसे 10+2 विद्यालय हैं जिसका भवन निर्माण आजतक पुरा नहीं हो पाया है। ए0सी0/डी0सी0 बील के कारण राशि वापस कर दी गयी थीं। इसलिए भवन निर्माण कराने हेतु पुनः राशि उपलब्ध कराई जाय।
 - ✓ नगर पंचायत कोचस के अन्तर्गत वर्ष 2015-16 में डूडा के माध्यम से 73 लाख रूपये का कार्य भूमि विवाद के कारण लम्बित पड़ा हुआ है। इसलिए 73 लाख रूपये की दुसरी योजना कार्यान्वित कराई जाय। उनके द्वारा कहा गया कि कार्यपालक अभियंता, एल0ई0ओ0-1 को दो-तीन माह तक लिखने के बाद भी कार्यपालक अभियंता द्वारा कोई ध्यान नहीं दिया जाता है।
 - ✓ करगहर प्रखण्ड 20 पंचायत का है जो धान का कटोरा माना जाता है। इसलिए करगहर में सी0एम0आर0 केन्द्र खोला जाय। किसानों को नोखा जाना पड़ता है जिससे उन्हें काफी परेशानी होती है।
 - ✓ करगहर, बड़हरी, धर्मपुरा, बरौव, जहानाबाद ग्रामीण सड़क है इसे पी0डब्ल्यू0डी0 से जोड़ा जाय।
 - ✓ कार्यपालक अभियन्ता, स्थानीय क्षेत्र अभियंत्रण संगठन, कार्य प्रमंडल-1, सासाराम के द्वारा मुख्यमंत्री क्षेत्र विकास योजनान्तर्गत कराये गये कार्य का भुगतान में विलम्ब किया जाता है।

• श्री अशोक कुमार सिंह, माननीय विधायक, रामगढ़

✓ 10+2 दो उत्कृष्ट विद्यालय हैं, जिनका भवन निर्माण कराने हेतु सरकार से राशि प्राप्त हुई थी जो वापस हो गयी है। पुनः राशि उपलब्ध कराकर भवन निर्माण का कार्य पुरा कराया जाय।

✓ प्रधान मंत्री फसल बीमा योजना के तहत किसानों द्वारा राशि की माँग की जा रही है। बताया गया कि 15.00 करोड़ रु० कैमूर जिला को प्राप्त हुआ है। लेकिन फसल बीमा की राशि अभी तक किसानों को भुगतान नहीं किया गया है।

✓ सिंचाई विभाग द्वारा सराहनीय कार्य किया गया है। कर्मनाशा नदी में पम्प कैनल लगाने की माँग लोगों द्वारा की जा रही है। इसकी स्वीकृति दिलाई जाय।

✓ वृद्धावस्था पेंशन, विकलांग पेंशन योजना के तहत लोगों को पेंशन की राशि का भुगतान गरीबों को नहीं हो पा रहा है जिससे पूरे रामगढ़ विधान सभा क्षेत्र में लोगों के बीच गलत संदेश जा रहा है।

✓ 7 निश्चय योजना के तहत बैंकों द्वारा स्टूडेंट क्रेडिट कार्ड एवं अन्य योजनाओं का लाभ नहीं दिया जा रहा है। बैंक दलालों का कार्यालय हो गया है। बैंकों का रवैया विकास के विरुद्ध है।

✓ अकोढ़ी पुल की स्थिति काफी जर्जर हो गयी है जिसका टेन्डर हो गया है। पुल का निर्माण कराने हेतु शीघ्र डाईवर्सन बनाया जाय।

✓ कैमूर जिला में महादलित वस्तियों में मिनी जलापूर्ति योजना चल रही है जिसके तहत 36 ट्यूबवेल का कार्य पुरा कराया गया है लेकिन कहीं भी पानी नहीं निकल रहा है तथा 80 प्रतिशत भुगतान हो गया है। इसे ठीक कराया जाय।

✓ कैमूर जिला में कुदरा, रामगढ़ एवं हाटा नगर पंचायत का अर्हता रखता है। तीनों का प्रस्ताव तैयार कराकर सरकार में भेजा गया है। इसकी स्वीकृति दिलाने की कृपा की जाय।

✓ माँ मुण्डेश्वरी भवानी मंदिर में रोप-वे का निर्माण कराया जाय।

• श्री निरंजन राम, माननीय विधायक, मोहनियाँ

✓ गत बैठक में मोहनियाँ में बस स्टैण्ड निर्माण का प्रस्ताव रखा गया था। वहाँ से यू०पी० एवं अन्य जगहों के लिए बस खुलती है जिससे बराबर रोड जाम हो जाता है। उसे शहर से बाहर किया जाय। रतवार पुल से बाईपास निकाला जाय।

- ✓ कुदरा नाला का जल्द से जल्द निर्माण कराया जाय।
- ✓ चौरसिया में जयराम उच्च विद्यालय है वहाँ नवोदय विद्यालय बना है जिसका 4 कमरा अधूरा है। राशि वापस हो गयी है जिसके चलते कार्य अधूरा है। इसे देखा जाय।
- ✓ ई0सी0आई0 द्वारा 400 गॉवों का चयन किया गया लेकिन बिजली का कार्य अधूरा छोड़ दिया गया। दूसरी कम्पनी कार्य नहीं कर रही है।
- ✓ मोहनियां एवं कुदरा में शौचालय का निर्माण कराया गया है लेकिन उनका भुगतान नहीं किया गया है।
- श्री अरुण कुमार, माननीय विधायक संदेश
- ✓ जमुआँव एवं बिछियांव लाईन अलग-अलग है। बतलाया गया कि 15 स्टेट बोरिंग है लेकिन पानी नहीं निकलता है।
- ✓ कोईलवर में खरिगौंवा ओ0डी0एफ0 घोषित हो गया है लेकिन शौचालय का निर्माण नहीं कराया गया है।
- ✓ संदेश में धान की खरीद नहीं हो पा रही है।
- ✓ वर्ष 2017-18 में संदेश पम्प का निर्माण कराया जाना था जिसका निर्माण कार्य अभीतक पुरा नहीं किया गया है।
- ✓ वृद्धावस्था पेंशन योजना का लाभ लोगों को नहीं मिल पा रहा है। इसे देखा जाय।
- ✓ उदवन्तनगर तथा बेलाउर विद्यालय में चहारदीवारी नहीं है। चहारदीवारी का निर्माण कराया जाय।
- ✓ मेरे विधान सभा क्षेत्र के कई विद्यालयों का भवन जर्जर है, इन सभी विद्यालयों में नया भवन बनवाया जाय।
- ✓ दाखिल खारिज में आमलोगों को काफी परेशान किया जा रहा है।
- ✓ किरासन तेल की काफी समस्या है। ए0पी0एल0 एवं बी0पी0एल0 परिवार के लोगों को किरासन तेल नहीं मिल रहा है।
- ✓ सकडी-संदेश पी0डब्ल्यू0डी0 का पथ है उसमें जगह-जगह काफी गढ़े हो गये हैं। उसपर पैदल चलना मुश्किल है। इसका निर्माण कराया जाय।
- ✓ गर्मी के मौसम में सभी आहर, चापाकल सूख जाता है इसलिए सभी आहर की सफाई कराया जाय।

- 6
- ✓ गाय, भैंस के लिए पहले लोगों को लोन मिलता था लेकिन अभी किसी को लोन नहीं मिलता है।
 - ✓ मठियापुर से खोलपुर होते हुए बकरी रोड से पियनिया पुल होते हुए वनकट तक तथा मिल्की से घोड़पुर तक पथ का निर्माण कराया जाय।
 - ✓ संदेश एक दलित टोला है वहाँ जमीन का अभाव है। संदेश—उदवन्तनगर—मोहनपुर दलित टोला में रोड का निर्माण कराया जाय।
 - ✓ इंदिरा आवास योजना में लाभुकों का चयन बी.पी.एल. सूची के आधार पर पूर्व की भांति ही किया जाय।
 - ✓ संदेश प्रखंड के कोरी चंचार एवं उदवन्तनगर प्रखंड बीरमपुर में पठन—पाठन शुरू कराया जाय।
 - ✓ मेरे विधान सभा क्षेत्र के बन्द पड़े नलकूपों को चालू कराया जाय।
 - **श्री प्रभुनाथ प्रसाद, माननीय विधायक, अगिआंव**
 - ✓ चरपोखर मलाव नदी में बरसात में काफी पानी आता है। वहाँ आहर है दोनों तरफ मिट्टी डाल दिया जाय तो कई गाँवों को पानी मिल सकता है।
 - ✓ गड़हनी प्रखण्ड में सिहार गाँव में पॉलिटेक्नीक कॉलेज आवश्यक है।
 - ✓ गड़हनी प्रखण्ड में आगम नदी में गर्मी के मौसम में भी पानी चलते रहता है। वहाँ लिफ्ट एरिगेशन की व्यवस्था अँग्रेजों के समय से है उसे चालू कराया जाय।
 - ✓ गड़हनी प्रखंड के तेलरिया में बनास नदी पर पुल का निर्माण कराया जाय।
 - ✓ मेरे विधान सभा क्षेत्र अगिआंव अंतर्गत नदी पर पुल का निर्माण कराया जाय।
 - ✓ गड़हनी प्रखंड के गड़हनी नया बाजार में पूर्व से बने संकीर्ण पुल की जगह नया पुल का निर्माण कराया जाय।
 - ✓ गड़हनी प्रखंड के पड़ाव पर बालिका उच्च विद्यालय की स्थापना की जाय।
 - ✓ आरा—सहार पथ में नारायणपुर एवं पवना बाजार में नाला का निर्माण कराया जाय।
 - ✓ चरपोखरी पंचायत में डेबुरा गाँव है। वहाँ पथ निर्माण का कार्य संवेदक द्वारा अधूरा छोड़ दिया गया है। उसे शीघ्र पुरा कराया जाय।
 - ✓ चरपोखरी प्रखंड के बैदेकारी से जयरामपुर टोला, मंझिआंव से मनैनी तक एवं बरनी कुम्हैला रोड से बलिहारी नहर पुल से महावीरगंज तक नयी सड़क का निर्माण कराया जाय।

- ✓ बिजली का बील ज्यादा आने पर लोग भुगतान करने में असमर्थ हो जाते हैं। इसलिए प्रत्येक माह बिजली का बील उपलब्ध कराया जाय।
- ✓ नारायणपुर से पवना नक्सली क्षेत्र है बरसात में रोड पर काफी पानी जमा हो जाता है जिससे उक्त पथ पर चलना मुश्किल हो जाता है। देहात से काफी लोग बाजार करने के लिए आते हैं। इसलिए दोनों तरफ नाली का निर्माण कराया जाय।
- ✓ चरपोखरी थाना से गड़हनी थाना की दूरी 10 कि०मी० है। दंगा, फसाद की काफी समस्या होते रहती है इसलिए अधिकार क्षेत्र बॉटकर गड़हनी थाना को गड़हनी में ही रखा जाय।
- ✓ कोईलवर पुल पर बराबर जाम की समस्या रहती है जिसके चलते मरीजों को ले जाने में काफी परेशानी होती है, इसलिए ट्रक वालों को साईड करने के लिए दवाव बनाया जाय।
- ✓ अंगीआंव पचायत में तरार विद्यालय भवन का निर्माण कराया जाय ताकि दलितों का विकास सम्भव हो सके।
- ✓ मेरे विधान सभा क्षेत्र के जर्जर पथों की मरम्मत करायी जाय।
- श्री राम विशुन सिंह, माननीय विधायक, जगदीशपुर
- ✓ मेडिकल कॉलेज आरा-बरौव (पीरो प्रखण्ड) का सर्वे हुआ था। मेडिकल कॉलेज को बीर कुँवर सिंह के नाम से किया जाय।
- ✓ जगदीशपुर विधान सभा क्षेत्र के जगदीशपुर प्रखण्ड, पीरो प्रखण्ड में जर्जर सड़कों की मरम्मत एवं जहाँ पुल/पुलिया की आवश्यकता हो वहाँ उसका निर्माण कराया जाय।
- ✓ जीरो माईल आरा से मोहनियां पथ की स्थिति जर्जर है, इसे बनवाया जाय।
- ✓ जगदीशपुर को नगर परिषद का दर्जा दिलाया जाय।
- ✓ जगदीशपुर विधान सभा क्षेत्र में पढ़ने वाले विद्यालयों में शिक्षकों की कमी को दूर किया जाय।
- ✓ जगदीशपुर एवं पीरो अनुमंडल में न्यायालय भवन एवं माननीय न्यायाधीशों के लिए आवास का निर्माण कराया जाय।
- ✓ भोजपुर जिला को प्रमंडल का दर्जा दिलाया जाय तथा इसका मुख्यालय आरा किया जाय।
- ✓ बाबू वीर कुँवर सिंह की जन्म-स्थली जगदीशपुर को पर्यटक स्थल घोषित किया जाय।
- ✓ मेरे विधान सभा क्षेत्र के बन्द पड़े सभी नलकूपों को अविलम्ब चालू कराया जाय।

- ✓ 2006-07 में प्राथमिक विद्यालय का निर्माण कराने के लिए प्रस्ताव पारित था लेकिन अभी तक विद्यालय भवन का निर्माण नहीं हो सका है।
- ✓ विहियां लाईन में देवचन्दा, देवराढ़ में पुल टेढ़ा एवं संकीर्ण है जिसके कारण बराबर दुर्घटना होते रहती है। इसलिए इस पथ का चौड़ीकरण कराने की आवश्यकता है।
- ✓ कारीसात से मथुरापुर 2.5 कि०मी० पथ निर्माण कराने हेतु वहाँ के लोगो द्वारा जमीन के लिए सहमति दी गयी थी बाद में धनी लोगो द्वारा निर्माण कार्य को रोक दिया गया। 200 मीटर पथ निर्माण के लिए जमीन उपलब्ध नहीं हो पा रही है। इसका समाधान कराया जाय।
- ✓ भोजपुर जिला में धान का कय बहुत कम हुआ है। किसानों का धान बिचौलिया लेकर चले गये।
- ✓ वृद्धावस्था पेंशन, विकलांग पेंशन एवं प्रधानमंत्री आवास योजना, राशन कार्ड, दाखिल खारिज आदि के कार्यों में प्रखण्ड विकास पदाधिकारी एवं अंचलाधिकारी द्वारा मनमानी की जाती है जिसके चलते गरीब लोग परेशान रहते हैं। प्रखण्ड कार्यालय/अंचल कार्यालय एवं थाना तीनों को चुस्त दुरुस्त किया जाय ताकि आम लोगों को राहत मिल सके।
- **श्री संजय कुमार तिवारी, माननीय विधायक बक्सर**
- ✓ वर्ष 2016-17 में केन्द्रीय विद्यालय का निर्माण कार्य शुरू किया गया था जिसका 80 प्रतिशत कार्य पूर्ण हो गया है। विद्यालय के ऊपर से गये बिजली के तार एवं पोल को हटाया जाय।
- ✓ चौसा पम्प कैनल का निर्माण शीघ्र कराया जाय ताकि किसानों को पटवन हेतु पानी मिल सके।
- ✓ बक्सर के पूर्वांचल में अवस्थित बड़का गाँव, पड़री आदि नलकूप पर आधारित है परन्तु नलकूप बन्द है जिसे शीघ्र चालू कराया जाय।
- ✓ बक्सर शहर के रामरेखा घाट, कवंलदह पोखर एवं बसांव मठिया का सौंदर्यीकरण कराया जाय।
- ✓ बक्सर में जाम की गम्भीर समस्या है। थोक फल एवं खुदरा सब्जी बिक्रेता के चलते जाम की समस्या होती है। इसलिए इन्हें बाजार समिति में जगह आवंटित किया जाय।
- ✓ बीबी हाईस्कूल कुल्हड़ियां में खेल का मैदान का प्रस्ताव सरकार को भेज गया है परन्तु अभी तक राशि आवंटित नहीं हो सकी है।

- ✓ जय प्रकाश नारायण बस स्टैण्ड में यात्री सुविधा की घोर समस्या है। वहाँ पानी एवं यात्री सेड का निर्माण कराया जाय।
- श्री ददन यादव, माननीय विधायक, डुमरौव
 - ✓ मलई बराज योजना में काम शुरू किया गया लेकिन बरसात आने के बाद तीन पीलर धँस गया। कार्य बन्द है इसलिए जल्द से जल्द कार्य को पुरा कराया जाय।
- श्री नथुनी राम, अध्यक्ष, जिला परिषद, रोहतास
 - ✓ जिला अभियंता का पद लगभग डेढ़ वर्षों से रिक्त रहने के कारण रोहतास जिला परिषद का विकास कार्य बाधित है। इसलिए जिला परिषद, रोहतास में जिला अभियंता की नियुक्ति शीघ्र की जाय।
 - ✓ जिला परिषद एवं पंचायत समिति के द्वारा मनरेगा का कार्य कराने की स्वीकृति दी जाय।
 - ✓ जिस-प्रकार नगर पंचायत एवं नगर परिषद में मुख्य कार्यपालक पदाधिकारी का पद स्वीकृत है उसी प्रकार जिला परिषद में भी अलग से मुख्य कार्यपालक पदाधिकारी का पद सृजित किया जाय क्यों कि उप विकास आयुक्त को अत्यधिक कार्य होता है।
 - ✓ जिला परिषद में तेरहवीं वित्त एवं 14 वें वित्त की बची हुई राशि को खर्च करने की स्वीकृति दी जाय।
 - ✓ जिला परिषद में कर्मचारियों की काफी कमी है इसलिए अनुबंध पर कर्मियों की नियुक्ति की जाय।
- श्री विश्वम्भरनाथ सिंह उर्फ वकील, अध्यक्ष, जिला परिषद, कैमूर
 - ✓ जिला परिषद में कर्मियों की काफी कमी है इसलिए अनुबंध पर कर्मियों की नियुक्ति की जाय।
 - ✓ शिक्षा के क्षेत्र में प्राथमिक एवं मध्य विद्यालयों की स्थिति काफी खराब है। पंचायत में नियोजित शिक्षक समय पर विद्यालय नहीं जाते हैं। अधौरा जाने पर मात्र तीन बच्चे उपस्थित पाये गये।
 - ✓ अधौरा में अधिकांशतः मिनी जलापूर्ति योजना बन्द पड़ी हुई हैं।
 - ✓ स्वास्थ्य विभाग की स्थिति काफी खराब है। चोंद प्रखण्ड में स्वास्थ्य मैनेजर कहते हैं कि एन0जी0ओ0 वाले गाली देते हैं। वहाँ जाने पर पाया गया कि वहाँ पर न बेड है और न बेड पर चादर है औरते जमीन पर लेटी हुई हैं।

- ✓ कुसहरियों में एस0एफ0सी0 का गोदाम है। वहाँ एक ट्रक में मात्र 6 क्वींटल धान भेजा गया है। वहाँ कागज पर धान का खरीद किया जाता है। सहकारिता पदाधिकारी से सूची मॉगने पर उनके द्वारा सूची उपलब्ध नहीं कराई गयी। इस सम्बन्ध में जिला पदाधिकारी को भी सूचित किया गया लेकिन कोई कार्रवाई नहीं की गयी।
- ✓ कुछ गाँव ऐसे हैं जिनके टोलों तक सम्पर्क पथ नहीं है।
- ✓ सात निश्चय योजना के तहत नल-जल का कार्य कराया जा रहा है। इसका कार्य गुणवत्ता पूर्ण ढंग से कराया जाय।
- श्रीमती सबिता देवी, माननीया अध्यक्षा, जिला परिषद, बक्सर
 - ✓ पंचम वित्त की राशि से कोई कार्य नहीं किया जा रहा है। इसे कराया जाय।
 - ✓ जिला परिषद, बक्सर में अभियंता की काफी कमी है। इसे देखा जाय।
 - ✓ बालू की काफी समस्या है इसका समाधान कराया जाय।
- माननीय सदस्यों द्वारा उठाये गये कुछ महत्वपूर्ण विन्दुओं पर विभागीय अधिकारियों द्वारा जानकारी उपलब्ध कराई गयी :-

प्रधान सचिव, पथ निर्माण विभाग द्वारा माननीय विधायक श्री बशिष्ठ सिंह द्वारा सड़क निर्माण के सम्बन्ध उठाये गये प्रश्न के सम्बन्ध में बतलाया गया कि 80.00 करोड़ रु० का फोर लेनिंग का प्रस्ताव तैयार कर भारत सरकार को भेजा गया है। सिंचाई विभाग की जमीन बाईपास रोड बनाने के लिए जाँच करायी जा रही है। जाँच रिपोर्ट प्राप्त होने के बाद पथ का निर्माण कराया जायेगा। दुर्गावती में अकोढी ग्राम में पुल निर्माण हेतु प्रशासनिक स्वीकृति दे दी गयी है। टेन्डर भी हो गया है। शीघ्र कार्य आरम्भ किया जायेगा। कुदरा बाजार में नाला निर्माण की स्वीकृति दे दी गयी है।

मुख्य सचिव द्वारा कहा गया कि तीनों टेढ़ा पुल के सम्बन्ध में माननीय विधायक से जानकारी प्राप्त कर ली जायेगी।

सचिव, सहकारिता विभाग द्वारा जानकारी दी गयी कि माननीय विधायक, रामगढ़ द्वारा उठाये गये प्रश्न के सम्बन्ध में जाँच करा ली गयी है रिपोर्ट प्राप्त होने के बाद किसानों को नियमानुसार मुआवजा की राशि उपलब्ध करा दी जायेगी। अध्यक्ष, जिला परिषद कैमूर द्वारा उठाये गये प्रश्न कि किसानों की सूची उपलब्ध नहीं कराई जाती है। इस सम्बन्ध में बतलाया गया कि वेबसाइट पर सभी सूचना उपलब्ध है जिसे प्राप्त किया जा सकता है।


सचिव, पंचायती राज विभाग द्वारा अध्यक्ष, जिला परिषद रोहतास द्वारा उठाये गये प्रश्न के सम्बन्ध में द्वारा बतलाया गया कि जिला अभियंता की नियुक्ति के सम्बन्ध में कार्रवाई की जा रही है।

प्रधान सचिव, जल संसाधन विभाग द्वारा बताया गया कि जीतापुर-पतेलवा माईनर की सफाई कराने तथा तिलौथू में बेलवई जलाशय का निर्माण कराने का आश्वासन दिया गया।

प्रधान सचिव, समाज कल्याण विभाग द्वारा वृद्धावस्था पेंशन योजना के सम्बन्ध में जानकारी दी गयी कि 46000 लोगों का नाम जोड़ा गया है। बतलाया गया कि जन-धन योजना के तहत जो खाता खुला है उसमें पैसा जमा नहीं करने के कारण उसे बैंकों द्वारा बन्द कर दिया गया है। इस प्रकार कुल 12000 खाता है जिसके विरुद्ध नया खाता खोलवाने का कार्य किये जा रहा है।

सभी प्रधान सचिव/सचिव को निदेशित किया गया कि उक्त समस्याओं/सुझावों पर नियमानुसार कार्रवाई करते हुए कृत कार्रवाई की सूचना संबंधित माननीय सदस्यों/जनप्रतिनिधियों को देंगे तथा कृत कार्रवाई से मुख्यमंत्री सचिवालय को भी अवगत करायेंगे।


अन्त में धन्यवाद ज्ञापन के पश्चात बैठक की कार्यवाही समाप्त की गयी।


प्रधान सचिव
मंत्रिमंडल सचिवालय,
बिहार, पटना

बिहार सरकार
मंत्रिमंडल सचिवालय विभाग

ज्ञापांक-3/सी0 एस0/एम0-35/2018367...../दिनांक-31/07/18

प्रतिलिपि-सभी प्रधान सचिव/सचिव, बिहार, पटना / रोहतास, कैमूर, भोजपुर एवं बक्सर जिला के प्रभारी सचिव / प्रमंडलीय आयुक्त, पटना प्रमंडल, पटना / पुलिस महानिरीक्षक, पटना / पुलिस उप महानिरीक्षक, पटना / जिला पदाधिकारी, रोहतास, कैमूर, भोजपुर एवं बक्सर / पुलिस अधीक्षक, रोहतास, कैमूर, भोजपुर एवं बक्सर को सूचनार्थ एवं आवश्यक कार्यार्थ प्रेषित।


(मिथिलेश कुमार)
सरकार के संयुक्त सचिव

ज्ञापांक-3/सी0 एस0/एम0-35/2018367.....दिनांक-...31/07/18

प्रतिलिपि-मुख्य सचिव, बिहार / पुलिस महानिदेशक, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।

(मिथिलेश कुमार)

सरकार के संयुक्त सचिव

ज्ञापांक-3/सी0 एस0/एम0-35/2018367.....दिनांक-...31/07/18

प्रतिलिपि-विकास आयुक्त, बिहार के प्रधान आप्त सचिव को सूचनार्थ प्रेषित।

(मिथिलेश कुमार)

सरकार के संयुक्त सचिव

ज्ञापांक-3/सी0 एस0/एम0-35/2018367.....दिनांक-...31/07/18

प्रतिलिपि-सभी माननीय प्रभारी मंत्रीगण एवं जिला के निवासी सभी माननीय मंत्रीगण के आप्त सचिव को सूचनार्थ एवं आवश्यक कार्रवाई हेतु प्रेषित।

(मिथिलेश कुमार)

सरकार के संयुक्त सचिव

ज्ञापांक-3/सी0 एस0/एम0-35/2018367.....दिनांक-...31/07/18

प्रतिलिपि-मुख्य मंत्री, बिहार के प्रधान सचिव को सूचनार्थ एवं आवश्यक कार्यार्थ प्रेषित।

(मिथिलेश कुमार)

सरकार के संयुक्त सचिव

ज्ञापांक-3/सी0 एस0/एम0-35/2018367.....दिनांक-...31/07/18

प्रतिलिपि-मुख्य मंत्री, बिहार के सचिव (श्री अतीश चन्द्रा एवं श्री मनीष कुमरि वर्मा) को सूचनार्थ एवं आवश्यक कार्यार्थ प्रेषित।

(मिथिलेश कुमार)

सरकार के संयुक्त सचिव

ज्ञापांक-3/सी0 एस0/एम0-35/2018367.....दिनांक-...31/07/18

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय बेवसाईट पर अपलोड करने हेतु प्रेषित।

(मिथिलेश कुमार)

सरकार के संयुक्त सचिव